

આકાશવાણી ભુજ

સમાચાર વાચક : ચંદ્રવદન પટ્ટણી

કોમ્પ્યુટરરાઈઝ : પરેશ માડુ

તારીખ : ૧૬-૧૦-૨૦૧૭

સમય : સવારે ૬.૫૦ કલાકે

ગૌરવ મહાસંમેલન

ગુજરાત ભારતીય જનતા પાર્ટી દ્વારા આજે અમદાવદા નજીક ભારત ગૌરવ મહાસંમેલન યોજાશે જેમાં પ્રધાનમંત્રી નરેન્દ્ર મોદી અને ભાજપના રાષ્ટ્રીય અધ્યક્ષ અમીત શાહ પણ ઉપસ્થિત રહેશે. પક્ષના પ્રદેશ અધ્યક્ષ જીતુભાઈ વાઘાણીએ જાણકારી આપતા કહ્યું કે ૧લીથી ૧૫મી ઓક્ટોબર સુધી રાજ્યભરમાં યોજાયેલી ગૌરવ યાત્રાનું સમાપન થશે તેમણે કહ્યું કે યાત્રાને રાજ્યભરના લોકોએ ઉમળકાભેર આવકાર આપ્યો હતો. દરમિયાન આજના મહાસંમેલનમાં પક્ષના ૭ લાખ જેટલા કાર્યકરો ભાગ લેશે તેમજ સંમેલનમાં ૨૬ જેટલા પ્રવેશ દ્વાર રખાશે.

ગુજરાત ગૌરવ યાત્રા બે તબક્કે યોજાઈ હતી. પ્રથમ યાત્રાનો પ્રારંભ ૧લીએ વલ્લભભાઈ પટેલની જન્મભૂમિ કરમસદથી જ્યારે બીજી યાત્રા બીજી ઓક્ટોબરે ગાંધીજીની જન્મભૂમિથી શરૂ થઈ હતી..

ચંદ્રવદન પટ્ટણી

ટેકાના ભાવ

રાજ્ય સરકાર દ્વારા આજથી લઘુત્તમ ટેકાના ભાવે ખરીફ ઋતુ માટે ડાંગર, મકાઈ અને બાજરાની ખરીદી શરૂ કરાશે અને આ ખરીદી ૩૦ ડિસેમ્બર સુધી રાજ્ય નાગરિક પુરવઠા નિગમના ૫૯ જેટલા ખરીદ કેન્દ્રો અને ગોડાઉન કેન્દ્રો ખાતે કરવામાં આવશે. કેન્દ્ર સરકાર દ્વારા લઘુત્તમ ટેકાનો ભાવ ડાંગર માટે ક્વિન્ટલ દીઠ એક હજાર ૫૫૦ રૂપિયા અને ડાંગર ગ્રેડ-એ માટે એક હજાર ૫૯૦ મકાઈ અને બાજરા માટે ક્વિન્ટલ દીઠ એક હજાર ૪૨૫ નિયત કરાયો છે. લઘુત્તમ ટેકાના ભાવે વેચાણ કરવા ઈચ્છા ધરાવતા ખેડૂતો ઓનલાઈન નોંધણી વેબસાઈટ પીડીએસ ડોટ ગુજરાત ડોટ જીઓવી ડોટ ઈન ઉપર કરાવવા નિગમની જીલ્લા કેચરી-નિગમના સ્થાનિક તાલુકા ગોડાઉન કેન્દ્રનો સંપર્ક કરી શકશે..

[ચંદ્રવદન પટ્ટણી](#)

વિશ્વ અન્ન દિન

આજે વિશ્વ અન્ન દિવસ મનાવવામાં આવી રહ્યો છે. વિશ્વ સંસ્થા સહકારી રાષ્ટ્રીય સંઘના વિશ્વ ખાદ્ય અને કૃષિ સંસ્થાનો સ્થાપના દિન વિશ્વ અન્ન દિન તરીકે મનાવવામાં આવે છે. એ નિમિત્તે આજે વિવિધ કાર્યક્રમોનું આયોજન થયું છે. .

[ચંદ્રવદન પટ્ટણી](#)

બાળભૂમિ સ્મારક

કચ્છમાં ૨૦૦૧ના ભિષણ ભૂકંપના ૧૬ વર્ષ પછી અંજારમાં વીર બાળભૂમિ સ્મારક સાકાર થશે. ગઈકાલે અંજારમાં વીડી રોડ ખાતે ૯ કરોડ ૪૬ લાખ રૂપિયાના ખર્ચે આકાર લેનાર સ્મારકની સંસદીય સચિવ વાસણભાઈ આહિરે પયાાવિધી કરી હતી. અંજારના ૧૮૨ બાળક અને ગુરૂજનોએ

ભિષણ ભૂકંપમાં શહિદી વહોરી હતી તેને યાદ કરતા શ્રી આહિરે કહ્યું કે અંજારએ દ્વારા અનુકંપા અને સંવેદનાની જ્યોત જલાવી રાખી છે. .

[ચંદ્રવદન પટ્ટણી](#)

શિક્ષકોની ભરતી

જિલ્લામાં ગુજરાતી માધ્યમની પંચાયતી પ્રાથમિક શાળાઓમાં ૯૫૫ જેટલા શિક્ષકોની ખાલી જગ્યા પર પસંદગી પ્રક્રિયા હેઠળ ૮૩૩ શિક્ષકોની પસંદગી કરવામાં આવી છે. ભુજ ખાતે ત્રણ દિવસ ચાલેલી સ્થળ પસંદગી પ્રક્રિયા પસંદગી પ્રથમ દિવસે ૩૦૧ બીજા દિવસે ૩૦૨ અને શનિવારે ત્રીજા દિવસે ૨૮૦ મળી ૮૩૩ જેટલા ઉમેદવારોએ સ્થળ પસંદગી કરી હોવાનું જાણવા મળે છે. .

[ચંદ્રવદન પટ્ટણી](#)

દિવાળીના પર્વ

દિવાળી પંચ પર્વ ગણાય છે પરંતુ તેની ઉજવણીનો આરંભ રમા એકાદશીથી થાય છે અને લાભપાંચમ સુધીના દસ દિવસ દિવાળીનો માહોલ જામે છે. ગઈકાલે વિક્રમ સવંતની અંતિમ એકાદશીરમા એકાદશીની ભક્તિભાવ પૂર્વક ઉજવણી કરવામાં આવી જ્યારે આજે વાઘબારસની ઉજવણી થાય છે. વાઘબારસ ગૌવત્સ દ્વાદશી પણ કહેવાય છે. આજે સાંજના ભાગમાં ગૌધુલી સમયે કટલાક સ્થળે ગાયનું પૂજન કરવામાં આવે છે.

[ચંદ્રવદન પટ્ટણી](#)

હોકીમાં જીત

એશિયા કપ હોકી ટુર્નામેન્ટમાં ભારતે પાકિસ્તાનને ૩ વિરુદ્ધ એક ગોલથી હાર આપી વિજયની પરંપરા જાળવી રાખી છે. ભારતીય હોકી ટીમે પાકિસ્તાન ટીમ પર સતત છઠો વિજય મેળવ્યો છે. ભારતે ગત વર્ષે મલેશીયામાં રમાયેલી સુલતાન અમુલ્લાન શાહ કપ હોકી સ્પર્ધામાં પાકિસ્તાનને પાંચ વિરુદ્ધ એક ગોલથી હાર આપી હતી..

[ચંદ્રવદન પટ્ટણી](#)

ગરમીનો પ્રકોપ

દિવાળીનું પર્વ આવવતા છતાં હજી કચ્છની પ્રજા વૈશાખ માસ જેવા ગરમીના ઉગ્ર પ્રકોપનો અનુભવ કરી રહી છે. ભુજ ખાતે ગઈકાલે ગરમીના મોજામાં કોઈ જ ફરક પડ્યો ન હતો. અને ઉંચું તાપમાન સહેજ વધી ૪૨.૩ ડીગ્રી નોંધાયું હતું. ભુજ શહેર છેલ્લા લગભગ એક સપ્તાહથી રાજ્યનું સૌથી ગરમ મથક બની રહ્યું છે. બીજી બાજુ અબડાસા તાલુકાના નલીયા ૧૯.૬ ડીગ્રી સાથે સૌથી ઠંડું મથક બનતા શિયાળાએ દસ્તક દીધી હોય તેવા સંકેત સાપડયા છે. .

[ચંદ્રવદન પટ્ટણી](#)

વેકેશન પ્રારંભ

આજથી રાજ્યની પ્રાથમિક માધ્યમિક અને ઉચ્ચ માધ્યમિક શાળાઓમાં દિવાળી વેકેશનનો પ્રારંભ થાય છે. બીજુ સત્ર ૬ટી નવેમ્બરથી શરૂ થશે..

[ચંદ્રવદન પટ્ટણી](#)
